

ગુજરાત બિનઅનામત શૈક્ષણિક અને આર્થિક વિકાસ
નિગમને વર્ષ ૨૦૧૯-૨૦ માટે શેરમુડી ફાળા પેટે
રૂ.૫૦૦.૦૦ લાખની ગ્રાન્ટ ફાળવવા બાબત.

ગુજરાત સરકાર
સામાજિક ન્યાય અને અધિકારીતા વિભાગ,
ઠરાવ ક્રમાંક: સશપ-૧૦૨૦૧૮-૫૩૭૮૪-ન.બા.ક૩-અ.૧
સચિવાલય, ગાંધીનગર.
તારીખ:-૧૭/૦૩/૨૦૨૦

વંચાણે લીધા:-

- (૧) સામાજિક ન્યાય અને અધિકારીતા વિભાગનો તા.૧૪/૦૩/૨૦૧૯નો ઠરાવ ક્રમાંક: બજટ/૧૦૨૦૧૯/૧૨૦૩૧૯/બ
- (૨) સામાજિક ન્યાય અને અધિકારીતા વિભાગનો તા.૨૦/૦૮/૨૦૧૯નો ઠરાવ ક્રમાંક: બજટ/૧૦૨૦૧૮/૧૨૦૩૧૯/બ
- (૩) નિયામકશ્રી, વિકસતી જાતિ કલ્યાણ ખાતાનો તા.૦૪/૦૩/૨૦૨૦નો પત્ર ક્રમાંક:વિજક/બો.નિ./૨૦૧૯-૨૦/૧૮૬-૧૮૭

ઠ રા વ:-

વર્ષ ૨૦૧૯-૨૦ના અંદાજપત્રમાં ગુજરાત બિનઅનામત શૈક્ષણિક અને આર્થિક વિકાસ નિગમને રૂ.૫૦૦.૦૦ લાખની(અંકે રૂપિયા પાંચ સો લાખ પુરા) શેરમુડી ફાળાની ગ્રાન્ટની જોગવાઈ કરવામાં આવેલ હતી. જે અન્વયે વંચાણે લીધેલ ક્રમાંક:(૧) અને (૨) સામે દર્શાવેલ વિભાગના તા.૧૪/૦૩/૨૦૧૯ અને તા.૨૦/૦૮/૨૦૧૯ના ચાલુ બાબતોને વહીવટી મંજૂરી આપવાના ઠરાવમાં આ ગ્રાન્ટનો પણ સમાવેશ કરવામાં આવેલ છે. નિયામકશ્રી, વિકસતી જાતિ કલ્યાણ ખાતાના વંચાણે લીધેલ ક્રમાંક:(૩) પરના તા.૦૪/૦૩/૨૦૨૦ના પત્રથી આ ગ્રાન્ટ ગુજરાત બિનઅનામત શૈક્ષણિક અને આર્થિક વિકાસ નિગમના હવાલે મૂકવા કરેલ દરખાસ્ત સરકારશ્રીની વિચારણા હેઠળ હતી.

પુખ્ત વિચારણાના અંતે રૂ.૫૦૦.૦૦ લાખ(અંકે રૂપિયા પાંચ સો લાખ પુરા)ની ગ્રાન્ટ શેરમુડી ફાળા પેટે ગુજરાત બિનઅનામત શૈક્ષણિક અને આર્થિક વિકાસ નિગમ, ગાંધીનગરના હવાલે મૂકવા નિયામકશ્રી, વિકસતી જાતિ કલ્યાણ ખાતું, ગાંધીનગરને નીચેની શરતોને આધિન આથી મંજૂરી આપવામાં આવે છે.

શ ર તો:

૧. આ ગ્રાન્ટ નિયામકશ્રી વિકસતી જાતિ કલ્યાણ ખાતું, ગાંધીનગરે તાત્કાલિક ગુજરાત બિનઅનામત શૈક્ષણિક અને આર્થિક વિકાસ નિગમના હવાલે મૂકવાની રહેશે.
૨. આ મંજૂરી અન્વયે કરવાનો થતો ખર્ચ વર્ષ ૨૦૧૯-૨૦ની અંદાજપત્રીય જોગવાઈઓને આધીન અને નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.
૩. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

૪. આ અંગેનો ખર્ચ રાજ્ય સરકારના સ્થાયી તેમજ વખતો વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનો રહેશે.
૫. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
૬. આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
૭. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

આ અંગેનો ખર્ચ આ વિભાગના માંગણી નં-૯૨, મુખ્ય સદર- ૪૨૨૫ અનુસૂચિત જાતિઓ, અનુસૂચિત આદિજાતિઓ, અન્ય પછાતવર્ગો અને લઘુમતિઓના કલ્યાણ અંગે મૂડી ખર્ચ જોગવાઈ, પેટા મુખ્ય સદર-૮૦ સામાન્ય, ગૌણ સદર-૧૯૦ જાહેર ક્ષેત્ર અને અન્ય ઉપક્રમોને નાણાકીય સહાય, પેટા સદર- ૦૨ ગુજરાત બિનઅનામત શૈક્ષણિક અને આર્થિક વિકાસ નિગમને શેરમુડી હેઠળ કરવામાં આવેલ જોગવાઈમાંથી કરવાનો રહેશે.

આ ઠરાવ વિભાગની સરખા ક્રમાંકની ફાઇલ પર વિભાગના અગ્ર સચિવશ્રી(સા.ન્યા.) ની તા.૧૩-૦૩-૨૦૨૦ ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(કે.એ.ગૌહાણ)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ

- નિયામકશ્રી, વિકસતી જાતિ કલ્યાણ ખાતું, ડો. જીવરાજ મહેતા ભવન, ગાંધીનગર.

નકલ રવાના:-

- મેનેજીંગ ડીરેક્ટરશ્રી, ગુજરાત બિનઅનામત શૈક્ષણિક અને આર્થિક વિકાસ નિગમ લિ., બ્લોક નં.૨/૭મો માળ, ડી-૨ વીંગ, કર્મચોગી ભવન, ગાંધીનગર
- એકાઉન્ટન્ટ જનરલશ્રી, રાજકોટ/અમદાવાદ.
- રેસિડેન્ટ ઓડિટ અધિકારીશ્રી, ગાંધીનગર.
- પગાર અને હિસાબી અધિકારીશ્રી, ગાંધીનગર.
- જિલ્લા તિજોરી અધિકારીશ્રી, ગાંધીનગર.
- સેક્શન અધિકારીશ્રી(કોમ્પ્યુટર સેલ/બજેટ), સામાજિક ન્યાય અને અધિકારીતા વિભાગ, સચિવાલય, ગાંધીનગર તરફ વિભાગની વેબસાઇટ પર મૂકવાની વિનંતીસહ.
- સિલેક્ટ ફાઇલ